

રાજસ્થાનથી મહારાષ્ટ્રની 800 kv ની લાઇન માટે

પાવર ગ્રીડના સરવે સામે વિરોધ

ચીખલીના

કાકડવેલમાં પંચાયતની બાજુ બહાર સરવે હાથ ધરાતા લોકોએ વિરોધ કરતા કામગીરી પડતી મૂકવાની ફરજ પડી

ગ્રામસભાની મંજૂરી ફરજિયાત હોવાનું જણાવી વિરોધ કરતા પોલીસ ઘસી આવ



ધર્મેશ પટેલ

પોલીસ પણ ઉપરોક્ત સ્થળે ધસી આવી હતી. કાકડવેલ, સારવણી ગામની સુખાબારી ગામની બોર્ડરવાળા વિસ્તારમાં આજે સવારે પાવર ગ્રીડ કોર્પોરેશન ઓફ ઇન્ડિયા લિમિટેડનો એજન્સી દ્વારા સરવેની કામગીરી હાથ ધરવામાં આવતા જેની જાણ થતા સ્થાનિકો મોટી સંખ્યામાં એકત્ર થઈ ગયા હતા. અને સરવે બાબતે પૂછતા ગોળ ગોળ જવાબ આપી સ્પષ્ટ ન જણાવતા સ્થાનિકોમા રોષ ફેલાઈ જવા પામ્યો હતો. જોકે બાદમાં

પાવર ગ્રીડના અધિકારીઓ સ્થળ પર આવી પહોંચ્યા હતા. સ્થાનિકો દ્વારા આ વિસ્તાર શિડયુલ એસમાં આવતો હોવાથી ગ્રામસભાની મંજૂરી લેવી ફરજિયાત જણાવી મંજૂરી મેળવ્યા બાદ જ સરવે કરવા જણાવાયું હતું. ગ્રામજનોએ ભૂતકાળમાં પણ આ રીતે અન્ય વિભાગની એજન્સીઓ ગ્રામ પંચાયતની જાણ બહાર સરવે કરવા માટે આવતા ઘર્ષણના બનાવો બન્યા છે. ત્યારે પહેલા ગ્રામસભાની

સંક્ષિપ્ત સમાચાર

AWCL સિઝન-૩માં સુપર સ્ટાર્ફર્સની ટીમ વિજેતા

વલસાડ : અતુલમાં L&D કિવિઝન અને ઉદ્ધાસ જીમખાનાના સહયોગથી મહિલા ક્રિકેટ લીગ અંગેની માહિતી આપતા જનરલ સેક્રેટરી જે.ડી.



પટેલે જણાવ્યું હતું કે, અતુલ લિમીટેડના કર્મચારીઓની ધર્મપત્નીઓ અને અતુલ કંપનીની મહિલા કર્મચારીઓ મળીને કુલ 6 મહિલા ટીમોએ ભાગ લીધો હતો. તે પૈકી ફાઇનલ મેચ ફલેમિંગો ફેમ્લસ કામિનિ શર્મા વિરૂદ્ધ સુપર સ્ટાર્ફર્સ હેતલ પાંચાલની ટીમ વચ્ચે રમાઈ હતી. જેમાં સુપર સ્ટાર્ફર્સ હેતલ પાંચાલની ટીમ વિજેતા થઈ હતી. સુપર સ્ટાર્ફર્સ હેતલ પાંચાલની ટીમની ખેલાડી શ્રી બેસ્ટ બેટ્સમેન વુમન ઓફ ધ ફાઇનલ, બેસ્ટ બોલર વુમન ઓફ ધ ફાઇનલ, બેસ્ટ વુમન ઓફ ધ ફાઇનલ અંગેના ઈનામો અનુક્રમે સુમન પટેલ, ધનશ્રી ગંદ, વિશાખા મહાજનને મળ્યા હતા. સાથે બેસ્ટ ફીલ્ડર વુમન ઓફ સીરીઝનું ઈનામ પણ સુપર સ્ટાર્ફર્સ ટીમની ખેલાડી હેતલ પટેલને ગયું હતું. બેસ્ટ બેટ્સમેન વુમન ઓફ ધ સીરીઝ, બેસ્ટ બોલર વુમન ઓફ ધ સીરીઝના ત્રણે ઈનામો ફલેમિંગો ફેમ્લસની ખેલાડી ચૈતાલી પટેલના ફાળે ગયા હતાં. અંતમાં ઈનામ વિતરણ પ્રસંગે ઉપસ્થિત સુનિલ બેખી, સોવન, કિરણ પંડા, અમીત રાવત, ઘનશ્યામ ગોદાણી, એસ. એસ. પ્રજાપતિ, આસીફ સાહીર, જે. ડી. પટેલના હસ્તે ટ્રોફીઓ એનાયત કરવામાં આવી હતી. ઈન્ફ્રાસ્ટ્રક્ચર ફેસીલીટી પૂરી પાડનાર અતુલ કંપનીની એજન્સીઓનો અતુલના જનરલ મેનેજર આસીફ સાહીરે આભાર માન્યો હતો.

ભીલાડ રેલ્વે સ્ટેશને ફ્લાયિંગ રાણી, લોકશક્તિ અને સયાજી નગરીના સ્ટોપેજની માગ

ઉમરગામ : ભીલાડ રેલ્વે સ્ટેશને ફ્લાયિંગ રાણી, લોકશક્તિ અને સયાજી નગરી, અને સુરત BDTS બોર્ડા ટર્મિનલ સુપરકાર્ટ એક્સપ્રેસ ટ્રેનના સ્ટોપેજ અંગે દમણ દીવના સાંસદ ઉમેશ પટેલને સરીગામના અગ્રણી યુવા શક્તિ ચેરીટેબલ ટ્રસ્ટના ચેરમેન રાકેશ રાય અને અગ્રણીઓએ રજૂઆત કરી છે. ભીલાડ સરીગામમાં મોટા પ્રમાણમાં ઉદ્યોગો આવેલા છે અને હજારો લોકો શ્રમિકો કામ કરતા હોય સામે ટ્રેનોની સુવિધા ઘણી અપૂરતી છે. સંઘ પ્રદેશ દાદરા નગર હવેલી સેલવાસ વિસ્તારમાં નોકરી કરવા જતા કામદારો પણ ભીલાડ રેલવે સ્ટેશનેથી અવર જવર કરતા હોય છે. ભીલાડ સરીગામમાં બાણીટી સ્કૂલો કોલેજો આવેલી છે. જેમાં મોટી સંખ્યામાં વિદ્યાર્થીઓ અભ્યાસ કરવા આવે છે. ટ્રેનોની સુવિધામાં વધારો કરવામાં આવે તો ઉદ્યોગોમાં કામ કરતા લોકો, શાળા કોલેજે આવતા વિદ્યાર્થીઓને ઘણો જ લાભ થાય તેમ છે. દમણ દીવના સાંસદ ઉમેશભાઈ પટેલે ભીલાડ રેલવે સ્ટેશને મહત્વની ટ્રેનોના સ્ટોપેજ અંગે કેન્દ્ર સરકારમાં કેન્દ્રીય રેલવે મંત્રી અશ્વિની વૈષ્ણવને રજૂઆત કરશે એવી ખાતરી આપી હતી.



ઉમેશ પટેલ

આહવા-વ્યારા માર્ગ પર બે બાઈક અથડાતા 5 ઘવાયા બંને બાઇકોની ગતિ મર્યાદા બહાર હોવાને કારણે ચાલકોએ સંતુલન ગુમાવતા બાઇકો સામસામે અથડાઈ

સાપુતારા : વ્યારા-આહવાને જોડતા મુખ્ય માર્ગ પર આવેલા ભાલખેત પાટિયા નજીક બે મોટરસાયકલો વચ્ચે સર્જાયેલા ભયાનક અકસ્માતમાં કુલ પાંચ યુવાનો ગંભીર રીતે ઈજાગ્રસ્ત થયા છે. આ દુર્ઘટના ત્યારે ઘટી જ્યારે બેંસકાતરી પાસે આવેલા સુપરસ્ટોપ આશીર્વાદ શિવ મંદિરના દર્શન કરી શ્રદ્ધાળુઓ પરત ફરી રહ્યા હતા. શિવરાત્રિના મેળા અને દર્શનના કારણે રસ્તાઓ પર ભીડ હતી, તે દરમિયાન

પૂરપાટ ઝડપે આવી રહેલી બે બાઈકો એકબીજા સાથે ધડાકાભેર અથડાતા તહેવારનો માહોલ શોકમાં ફેરવાઈ ગયો હતો. અકસ્માતની વિગતો મુજબ, એક મોટરસાયકલ પર નડગખાદી ગામના બે યુવાનો સવાર હતા, જ્યારે તેની સામેથી આવી રહેલી બીજી મોટરસાયકલ પર રાવચૌડ ગામના ત્રણ યુવાનો સવાર હતા. બંને બાઈકોની ગતિ મર્યાદા બહાર હોવાને કારણે ભાલખેત પાટિયા પાસે બાઈકો સામસામે અથડાઈ હતી. આ ટક્કર એટલી જોરદાર હતી કે પાંચેય યુવાનો રોડ પર ફંગોળાયા હતા. સ્થાનિક અકસ્માતમાં બે યુવાનોને પગના ભાગે ગંભીર ફેક્ચર થયા છે, જ્યારે અન્ય ત્રણ યુવાનોને શરીરે નાની-મોટી ગંભીર ઈજાઓ પહોંચી હતી.

ધરમપુર મદરેસા નજીક વિદ્યાર્થીઓની સુરક્ષા માટે સ્પીડ બ્રેકર મૂકવા માંગ

ધરમપુર : ધરમપુર મદરેસામાં મોટી સંખ્યામાં નાના વિદ્યાર્થીઓ અભ્યાસ માટે આવતા હોય છે. દરરોજ સવારે 7 થી 10 અને સાંજે 5 થી 7 વાગ્યા દરમિયાન માર્ગ પરથી વિદ્યાર્થીઓની અવરજવર રહે છે. મુખ્ય માર્ગ નજીક મદરેસા હોય અને સતત વાહનોની અવરજવર થતી હોય છે. વલસાડ જિલ્લા યુથ કોંગ્રેસના મહામંત્રી કહીમ એમ. બાહનાએ નગરપાલિકા તંત્રને લેખિત રજૂઆત કરી તાત્કાલિક સ્થળ નિરીક્ષણ કરવાની માંગ ઉઠાવી છે. માર્ગ પર સ્પીડ બ્રેકર, ઝિબ્રા ક્રોસિંગ તેમજ જરૂરી ટ્રાફિક ચેતવણી સૂચક બોર્ડ મૂકવામાં આવે તેવી માગ સૌ કોઈ કરી રહ્યા છે. વિદ્યાર્થીઓની સુરક્ષા સર્વોપરી હોવા કારણે નગરપાલિકા દ્વારા ઝડપી અને અસરકારક પગલાં લેવામાં આવે તેવી જનમાંગ છે.

કપરાડાતાલુકામાંપ્રવતર્તીવિવિધ મુશ્કેલી મુદ્દે કલેક્ટરને રજૂઆત

જંગલ જમીનની સનદ, આવાસ યોજનામાં બાકી ચૂકવણા સહિતના મુદ્દાઓની રજૂઆત



વલસાડ : કપરાડા તાલુકામાં જંગલ જમીનની સનદ, બદલાયેલા પીનકોડ જનરેટ ન થવા, આવાસ યોજનાના હપ્તા ન ચૂકવવા સહિતના મુદ્દે સ્થાનિકોએ નવ નિર્માણ ચેરિટેબલ ટ્રસ્ટ વડોલીની આગેવાનીમાં કલેક્ટરને લેખિત રજૂઆત કરવામાં આવી છે.

પારડીનું 129 કરોડનું અંદાજપત્ર મંજૂર

બજેટમાં શિક્ષણ, સમાજ કલ્યાણ, ખેતીવાડી, બાંધકામ, કુદરતી આપત્તિ ક્ષેત્રે વિકાસના કામોને આવરી લેવાયા



અમૃત પટેલ

પારડી : પારડી તાલુકા પંચાયતની સામાન્ય સભામાં સને 2025-2026 નું સુધારેલું તથા 2026-27 ના વર્ષનું રૂપિયા 129 કરોડ ઉપરનું વિકાસલક્ષી અંદાજપત્ર સર્વાનુમતે મંજૂર કરવામાં આવ્યું હતું. તાલુકા પંચાયત પ્રમુખ દક્ષેશ પટેલના અધ્યક્ષ સ્થાને તાલુકા વિકાસ

અધિકારી વિશાલ પટેલ, નાયબ હિસાબનીશ હિતેશ પટેલ, કારોબારી અધ્યક્ષ રાકેશ પટેલ, તાલુકા પંચાયત સભ્ય અંકિત પટેલ વગેરે સભ્યો, કર્મચારીઓની ઉપસ્થિતિમાં સામાન્ય સભા મદદનીશ તાલુકા પંચાયત અધિકારી વિશાલ પટેલે શરૂ કરી હતી. સને 2025-26 નું સુધારેલ અંદાજપત્ર મંજૂર કરવામાં

આયું હતું. જ્યારે 2026-2027 ના વર્ષનું રૂપિયા 129 કરોડ 91 નું અંદાજપત્ર સર્વાનુમતે મંજૂર કરવામાં આવ્યું હતું. પ્રમુખે શિક્ષણ ક્ષેત્રે, સમાજ કલ્યાણ ક્ષેત્રે, ખેતીવાડી ક્ષેત્રે, બાંધકામ ક્ષેત્રે, કુદરતી આપત્તિ ક્ષેત્રે મંજૂર કરવામાં આવેલા ગ્રાન્ટ અંગે તથા વિકાસલક્ષી કામો અંગે, ખેડૂત ખાતેદારોને

આવધા દળવીપાડામાં બે બાઈક ટક્કરાતા બેના મોત

ધરમપુર : ધરમપુર માંકડબન, પટેલ ફળિયામાં ભાવિનભાઈ કાળુભાઈ ચૌધરી (ઉ.40) રહે છે. તેનો પુત્ર સૌરવ (ઉ.18) બાઈક લઈને કામર્થે જતો હતો તે સમયે સામેથી અન્ય એક બાઈક આવી ગઈ હતી અને બંને બાઈકો સામસામી ટક્કરાતા બંને બાઈકચાલક પટકાયા હતાં. આ અકસ્માતમાં સૌરવના માથાના ભાગે ગંભીર ઈજા પહોંચતા તેનું સ્થળ પર જ મોત નિપજ્યું હતું. જ્યારે ખોટી સાઈડથી વાહન હંકારી રહેલા બાઈકચાલક નિર્કુજ નજનભાઈ બારાત (ઉ.21, રહે. બારતાડ, નાયકપાડા ફળિયા, તા.વાંસદા) ને પણ ગંભીર ઈજાઓ પહોંચતા તેને સારવાર માટે હોસ્પિટલ ખસેડ્યો હતો જ્યાં તેનું મોત નિપજ્યું હતું. બાઈક પાછળ બેસેલા આકાંક્ષા સંજયભાઈ પવાર, અંજનાબેન રસિકભાઈ વાઘેરા, આનંદ નરપતભાઈ તુમડા તથા દિક્ષિત વિનોદભાઈ ગરાસીયાને ઈજાઓ પહોંચી હતી. આ અંગેની ફરિયાદ ભાવિન ચૌધરીએ ધરમપુર પોલીસ મથકમાં કરી હતી.

લોકોએ સ્વપર્ચે અને શ્રમદાનથી ખાડા પૂરીને તંત્રને અરિસો બતાવ્યો

મોગરાવાડી ગરનાળાના ખાડા જનતાએ જાતે જ પૂર્યા

પાલિકાની નિષ્ક્રિયતા સામે સ્થાનિક રહીશોનો રોષ ચરમસીમાએ પહોંચ્યો હતો



જાતે જ રસ્તો મઠારવાની ફરજ પડી છે. મોગરાવાડી ગનાળામાં મોટા ખાડાઓને કારણે વાહનચાલકો અને રાહદારીઓ સતત અકસ્માતનો ભોગ બની રહ્યા હતાં. સ્થાનિકો દ્વારા અનેકવાર મૌખિક અને લેખિત રજૂઆતો કરવા છતાં સભ્યો કે અધિકારીઓના પેટનું પાણી હાલ્યું નહોતું

આ ઘટનાને પગલે સમગ્ર વલસાડમાં પાલિકાની કામગીરી સામે ફિટકારની લાગણી જન્મી છે. વલસાડ મોગરાવાડી ગરનાળાં લાંબા સમયથી વણઉકેલાયેલા ખાડા અને અકસ્માતનો ભય સતાવતો હોવા છતાં પાલિકા સભ્યો કામગીરીમાં નિષ્ક્રિય અને જવાબદારીથી ભાગે છે. જનતાએ એકત્ર થઈ જાતે જ ખાડા પૂર્યા અને વિરોધ નોંધાવ્યો હતો.

નંદીગામ હાથપે ઉપર કાર અડફેટે રોડ ક્રોસ કરતા શખ્સનું મોત

ઉમરગામ : ભીલાડ નજીક નંદીગામ હાઇવે ઉપર કાર અડફેટે રોડ ક્રોસ કરી રહેલા એક શખ્સનું મોત તીવ્રપ્રજ્વળ હતું. ભીલાડ નજીક નંદીગામ હાઇવે ઉપર નસીમ ખાન યા નાસ્તાની દુકાન ચલાવે છે રવિવારે રાત્રે હાઇવેનો રોડ ક્રોસ કરીને દૂધ લેવા જતા હતા. તે વખતે અર્દિંગા કાર નં. GJ-21-CD 6941 ચાલકે પોતાનું વાહન પુર ઝડપે અને ગફલત ભરી રીતે હંકારી લાવી અડફેટે લેતા અકસ્માતમાં નસીમ ખાનને માથાના તથા શરીરના ભાગે ગંભીર ઈજા થતાં સેલવાસ કોટેજ હોસ્પિટલમાં લઈ જતા હાજર ડોક્ટરે મૃત જાહેર કર્યો હતો.

સંક્ષિપ્ત સમાચાર

પ્રભુને ઓળખી ગયા પછી પ્રભુ ક્યારેય ભૂલાતા નથી : યશોવર્મસૂરિજી

સુરત : તીધરા બાવન જિનાલયની પાસે આવેલા સારણિ વિલા સોસાયટીમાં દીપકભાઈ કાંતિલાલ રાણાવત સિસોદીયા પરિવાર ગણદેવીવાળાના ગૃહમંદિરે પરમાત્મા વિમલનાથની ચલ પ્રતિષ્ઠા નિમિત્તે જૈનાચાર્ય પૂ. યશોવર્મસૂરિજી મહારાજ, પૂ. ગચ્છાદિપતિ લલીતપ્રભસૂરિજી આદિ 7 આચાર્યોની પાવન નિશામાં પરમાત્માની ભવ્ય શોભાચારા તીર્થચાના રાજમાર્ગો પર ફરી હતી. શોભાચારા સંપન્ન થયે ધર્મસભાનું આયોજન થયું હતું. આ પાવન પ્રસંગે જૈનાચાર્ય પૂ. યશોવર્મસૂરિજીએ વણાવ્યું હતું કે, મનમાં આવેલી વસ્તુ મકાનમાં આવતી હોય છે. મનમાં પરમાત્મા હોય તો મકાનમાં પરમાત્મા આવ્યા વિના રહેતા નથી. સંબંધોની શરુઆત ઓળખાણથી થાય છે પણ ઓળખી ગયા પછી સંબંધો પુરા થઈ જાય છે. આપણે સારા અર્થમાં પ્રભુને ઓળખવાના છે. પ્રભુને ઓળખી ગયા પછી પ્રભુ ક્યારેય ભૂલાતા નથી.



ગૃહમંદિરે પરમાત્મા વિમલનાથની ચલ પ્રતિષ્ઠા નિમિત્તે જૈનાચાર્ય પૂ. યશોવર્મસૂરિજી મહારાજ, પૂ. ગચ્છાદિપતિ લલીતપ્રભસૂરિજી આદિ 7 આચાર્યોની પાવન નિશામાં પરમાત્માની ભવ્ય શોભાચારા તીર્થચાના રાજમાર્ગો પર ફરી હતી. શોભાચારા સંપન્ન થયે ધર્મસભાનું આયોજન થયું હતું. આ પાવન પ્રસંગે જૈનાચાર્ય પૂ. યશોવર્મસૂરિજીએ વણાવ્યું હતું કે, મનમાં આવેલી વસ્તુ મકાનમાં આવતી હોય છે. મનમાં પરમાત્મા હોય તો મકાનમાં પરમાત્મા આવ્યા વિના રહેતા નથી. સંબંધોની શરુઆત ઓળખાણથી થાય છે પણ ઓળખી ગયા પછી સંબંધો પુરા થઈ જાય છે. આપણે સારા અર્થમાં પ્રભુને ઓળખવાના છે. પ્રભુને ઓળખી ગયા પછી પ્રભુ ક્યારેય ભૂલાતા નથી.

હેપ્પી સ્ટ્રીટ્સ વાપી : ઉત્સાહ, સહભાગિતાથી યાદગાર કાર્યક્રમ યોજાયો



વાપી : વાપી મહાનગરપાલિકાના કમિશનર યોગેશ ચૌધરી તથા નાયબ મ્યુનિસિપલ કમિશનર આરથા સોલંકીના માર્ગદર્શન હેઠળ ચલાવી ઝોન ઓફિસ હેપ્પી સ્ટ્રીટ્સ - વાપી કાર્યક્રમનું આયોજન કરવામાં આવ્યું હતું. કાર્યક્રમમાં રજુ થી શ્રોફ રાફેલ યુનિવર્સિટી સહિતની અનેક સંસ્થાઓએ ભાગ લીધો હતો. વાપી મનખાના રામચંદ્ર દેસાઈ, રાકેશ ઠક્કર, ધર્મીન ખંભાતી, યોગેશ પરમાર તથા વિહુલ પટેલે કાર્યક્રમનું ઉદ્ઘાટન કર્યું હતું. મુખ્યા ડાન્સ સહિત અનેકવિધ રમતોનું આયોજન કરવામાં આવ્યું હતું. કાર્યક્રમમાં રોશન સિંહના લાઇવ બેન્ડના સંગીત અને મહિલા ડ્રમ ગ્રુપના પ્રદર્શનથી કાર્યક્રમમાં ઉર્વા ઉમટી પડી હતી. આ પ્રસંગે અધિકારીઓ, ભૂતપૂર્વ પ્રમુખ વિહુલ પટેલ, રજુ થી શ્રોફ રાફેલ યુનિવર્સિટીના એમ.બી.એ. ડિરેક્ટર ડો. કેદાર શુક્લા, ડો. વિરલ વોરા, ડો. જ્યોતિ વી. વોરા તથા વાપી ટાઉનના પીએસઆઈ વિજય સોલંકી ઉપસ્થિત રહ્યા હતાં. 5,000થી વધુ નાગરિકોએ સહભાગીતા નોંધાવી હતી. દમણ ઇન્સ્ટ્રીટ્સ એસોસિએશનના પ્રમુખ પવન અગ્રવાલે પહેલની પ્રશંસા કરી હતી.

વાપી આર.કે.દેસાઈ કોલેજ એફ.વાય. બી.બી.એ. સેમેસ્ટર-1 નું પરિણામ



વાપી : આર.કે.દેસાઈ કોલેજ ઓફ કોમર્સ અને મેનેજમેન્ટ, વાપી અંતર્ગત એફ.વાય.બી.બી.એ. સેમેસ્ટર-1 ના વિદ્યાર્થીઓએ 2025-26 માં VNSGU દ્વારા લેવાયેલી પરીક્ષામાં સૌથી વધુ ગુણ પ્રાપ્ત કર્યા છે. કોલેજના એફ.વાય.બી.બી.એ. કોર્સમાં ટોપર બની કોલેજનું ગૌરવ વધારનાર પ્રથમ ક્રમે વર્મા સુખતા (8.45 SGPA), દિલ્હી ક્રમે સિંહ સીતા (8.00 SGPA), ત્રીજા ક્રમે હુસૈન રોશની અને માહાવંશી જુયા (7.91 SGPA) છે. વિદ્યાર્થીઓની શૈક્ષણિક સફળતામાં બી.બી.એ. વિભાગના હેડ ડો. પ્રિન્સી હાફુરની મહત્વની ભૂમિકા રહી છે. આ જવલંત સિદ્ધિ બદલ સંસ્થાના ચેરમેન મિલન દેસાઈ, સંસ્થાના ડાયરેક્ટર ડો.મિતલ શાહ, કોલેજના ઇન્ચાર્જ આચાર્ય ડો. શીતલ ગાંધી તેમજ સર્વ પ્રાધ્યાપકોએ અભિનંદન પાઠવ્યા હતાં.

વાપી કોચરવાના ફલેશ્વર મંદિરમાં મહાશિવરાત્રિની ઉજવણી

વાપી : વાપી ન જી ક ન । કોચરવાના ફલેશ્વર મહાદેવ મંદિરમાં મહાશિવરાત્રિના પાવન પર્યે ભક્તિમય માહોલ



જોવા મળ્યો હતો. વહેલી સવારથી જ મોટી સંખ્યામાં શિવભક્તો દર્શન અને પૂજન-અર્ચન માટે ઉમટી પડ્યા હતા. મંદિર પરિસરમાં “ઓમ નમ:શિવાય”, “હર હર મહાદેવ” અને “નમ બમ ભોલે”ના વચઘોષ વચ્ચે ભક્તોએ મહાદેવના અભિષેક, આરતી અને પૂજન વિધિમાં ભાગ લીધો હતો. મહાશિવરાત્રિ નિમિત્તે મંદિરને આકર્ષક લાઇટિંગ-દીવાડા અને ફૂલોની સંજાવટથી શોભિત કરવામાં આવ્યું હતું, દીર્ઘભાઈ પટેલે જણાવ્યું હતું કે, ફલેશ્વર મહાદેવ મંદિરમાં ઊરુ પાંચ વાગ્યાથી મહાદેવની વિશેષ પૂજન-અર્ચના શરૂ કરવામાં આવી હતી, આ દરમિયાન રાત્રિભર ભજન-કીર્તન અને ધાર્મિક કાર્યક્રમો ચોજાયા હતા. આ પાવન અવસરે આસપાસના વિસ્તારે ઉપરાંત વાપી અને નજીકના ગામોમાંથી મોટી સંખ્યામાં ભક્તોએ હાજરી આપી મહાદેવના આશીર્વાદ મેળવ્યા હતા. સમગ્ર દિવસ દરમિયાન શાંતિપૂર્ણ અને ભક્તિમય વાતાવરણ વચ્ચે મહાશિવરાત્રિની ઉજવણી સફળતાપૂર્વક પૂર્ણ થઈ હતી.

ચીખલી પંચકમાં દેવાધિદેવ મહાદેવજીના શિવાલયોમાં ઘોડાપુર ઉમડ્યું

ઘેજ : ચીખલી પંચકમાં દેવાધિદેવ મહાદેવજીના પાવનપર્વ મહાશિવરાત્રીમાં શિવાલયોમાં ભક્તોના ઘોડાપુર જોવા મળ્યા હતા. હર હર મહાદેવના નાદથી શિવાલયો ગુંજી ઉઠ્યા હતા. યજ્ઞ, મહાપ્રસાદ, ભજન, મહા આરતી સહિતના કાર્યક્રમો સાથે મહાશિવરાત્રિ પર્વની ભક્તિભાવ પૂર્વક ઉત્સાહભરે ઉજવણી કરવામાં આવી હતી.મહુગામ સ્થિત પૌરાણિક રચમભુ શ્રી મલ્લિકાર્જુન મહાદેવજીના મંદિરે મહેશ રાવત, અંકિત રાવલ, કિશન રાવલ સહિતના ભુદેવોની ઉપસ્થિતિમાં વૈદિક મંત્રોચ્ચાર સાથે આહુતિ આપી હતી. અહીં ભજનોની સુરાવલી સાથે ડાયરા અને મહાઆરતી સાથે ધીનું કમળ પણ પ્રસ્થાપિત કરવાનું આયોજન કરાયું હતું. ચીખલીમાં કાવેરી નદીના સ્વિસ્ફુટ સ્થિત રચમભુ ત્રણ શિવલિંગ ધરાવતા શ્રી મલ્હેશ્વર મહાદેવજી અને તડકેશ્વર મહાદેવના મંદિરે પણ ભક્તોની ભીડ બમી હતી. ખુંદમાં કાવેરી નદીના તટે ભગવાન પરશુરામ દ્વારા સ્થાપિત શ્રી સિદ્ધનાથ મહાદેવજીના મંદિર ઉપરાંત મહિયાધરા મલયેશ્વર મહાદેવજી, ઘેવ ભરડા જવારામ ધામમાં કાર્યક્રમો ચોજાયા હતા.



ધર્મેશ પટેલ